



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ມາຍີກລັດຖະມົນຕີ	
ກະຊວງ ຖະແຫຼງວັນຈຸນ	
ເລື້ອງ	ເລກທີ: 19276
ໝາຍ	ວັນທີ: 11 ກັນຍາ ພ.ອ.ຊ

ເລກທີ ២៩៥ /ນຍ  
ນະຄອນຫຼວງວຽງຈັນ, ວັນທີ 04.09. 2017

ດໍາລັດ  
ວ່າດ້ວຍການຈັດຕັ້ງ ແລະ ການເຄື່ອນໄຫວ  
ຂອງກະຊວງໄອທາທິການ ແລະ ຂົນສົ່ງ

- ອີງຕາມ ກົດໝາຍ ວ່າດ້ວຍລັດຖະບານ ສະບັບເລກທີ 04/ສພຊ, ລົງວັນທີ 08 ພະຈິກ 2016;
- ອີງຕາມ ມະຕິກາອງປະຊຸມສະພາແຫ່ງຊາດສະບັບເລກທີ 05/ສພຊ, ລົງວັນທີ 20 ເມສາ 2016 ວ່າດ້ວຍການຮັບຮອງເອົາໂຄງປະກອບກົງຈັກ ແລະ ບຸກຄະລາກອນຂອງລັດຖະບານ;
- ອີງຕາມ ຫັ້ງສືສະເໜີຂອງກະຊວງໄອທາທິການ ແລະ ຂົນສົ່ງສະບັບເລກທີ 1102/ຍທຂ, ລົງວັນທີ 12 ກັນຍາ 2016;
- ອີງຕາມ ຫັ້ງສືສະເໜີ ຂອງກະຊວງພາຍໃນ ສະບັບເລກທີ 226/ພນ, ລົງວັນທີ 21 ສິງຫາ 2017.

ນາຍົກລັດຖະມົນຕີ ອອກດໍາລັດ:

ໝວດທີ 1  
ປິດບັນຍັດທີ່ວໄປ

ມາດຕາ 1 ຈຸດປະສົງ

ດໍາລັດສະບັບນີ້ກຳນົດທີ່ຕັ້ງ, ພາລະບິດບາດ, ຫ້າທີ່, ຂອບເຂດສິດ, ໂຄງປະກອບການຈັດຕັ້ງ, ຫຼັກການ ແລະ ແບບແຜນວິທີເຮັດວຽກເພື່ອເປັນບ່ອນອີງໃຫ້ແກ່ການຈັດຕັ້ງ ແລະ ການເຄື່ອນໄຫວວຽກງານຂອງກະຊວງໄອທາທິການ ແລະ ຂົນສົ່ງ ແນໃສ່ຈັດຕັ້ງຜົນຂະຫຍາຍແນວທາງນະໄຍບາຍຂອງຟັກ, ປະຕິບັດກົດໝາຍ ແລະ ລະບຽບການຂອງລັດໃນການຄຸ້ມຄອງ ແລະ ພັດທະນາວຽກງານຂະແໜງໄອທາທິການ ແລະ ຂົນສົ່ງ ໃນຂອບເຂດທີ່ວປະເທດ.

ມາດຕາ 2 ທີ່ຕັ້ງ ແລະ ພາລະບິດບາດ

ກະຊວງໄອທາທິການ ແລະ ຂົນສົ່ງ ຂຽນເປັນຕົວອັກສອນຫຍ້ວ່າ “ ຍທຂ ” ຂຽນເປັນພາສາຟຣີ່ Ministère des Travaux Publics et des Transports ( MTPT ) ແມ່ນ ກົງຈັກຫົ່ງ ຂອງລັດຖະບານ, ມີພາລະບິດບາດເປັນເສນາທິການໃຫ້ແກ່ລັດຖະບານ ໃນການຄຸ້ມຄອງມະຫາພາກ ກ່ຽວກັບດ້ານຄົມມະນາຄົມ, ເຕຫາສະຖານ, ຜັງເມືອງ, ນ້ຳປະປາ ແລະ ສຸຂາພິບານ ໃນຂອບເຂດທີ່ວປະເທດ.

## ໝວດທີ 2

### ຫັນທີ ແລະ ຂອບເຂດສືດ

#### ມາດຕາ 3 ຫັນທີ

1. ປະຕິບັດລັດຖະທຳມະນຸນ, ກິດໝາຍ ແລະ ມະຕິຂອງສະພາແຫ່ງຊາດ, ລັດຖະບັນຍັດ ຂອງປະທານປະເທດ, ດໍາລັດ, ມະຕີ ແລະ ມີຕີກຳຂອງລັດຖະບານ ແລະ ນາຍົກລັດຖະມົນຕີ;
2. ຄົ້ນຄວ້າ, ຫັນເອົາແນວທາງນະໂຍບາຍຂອງພັກ, ນະໂຍບາຍ, ຍຸດທະສາດ, ແຜນການ ແລະ ມະຕິຕິກລົງຂອງ ລັດຖະບານກ່ຽວກັບວຽກງານໂຍຫາທິການ ແລະ ຂົນສົ່ງ ມາເປັນແຜນຍຸດທະສາດ, ແຜນງານ, ແຜນການ ແລະ ໂຄງການລະອຽດຂອງຕົນ ພ້ອມທັງຮັບຜິດຊອບໃນການຈັດຕັ້ງປະຕິບັດໃຫ້ໄດ້ຮັບຜົນດີ ແລະ ປາກິດຜົນ ເປັນຈີ;
3. ຄົ້ນຄວ້າສ້າງ, ບັບປຸງກິດໝາຍ ແລະ ມີຕີກຳຂອງຂະແໜງການໂຍຫາທິການ ແລະ ຂົນສົ່ງ ເພື່ອສະເໜີຕໍ່ ລັດຖະບານພິຈາລະນາ;
4. ຄຸ້ມຄອງ ແລະ ກວດກາມມາດຕະຖານເຕັກນິກການຂະຫຍາຍຕາໜ່າງທາງຫຼວງທຸກປະເພດ ແລະ ທຸກລະດັບ, ກິດຈະການຂົວທາງ; ຂົນສົ່ງທາງບົກ, ທາງນໍ້າ, ທາງອາກາດ ແລະ ທາງລົດໄຟ; ເຄຫາສະຖານ, ຜັງເມືອງ; ນໍ້າ ປະປາ ແລະ ສູຂາພືບານ ໃນຂອບເຂດທີ່ວປະເທດ ຕາມພາລະບົດບາດ ການແບ່ງຂຶ້ນຄຸ້ມຄອງລະຫວ່າງສູນກາງ ແລະ ທ້ອງຖິ່ນ;
5. ຄຸ້ມຄອງພາຫະນະ, ການຂັບຂື່ ແລະ ເຕັກນິກພາຫະນະກົນຈັກທຸກຊະນິດ ໃນຂອບເຂດທີ່ວປະເທດ ພ້ອມທັງ ຊື້ນໍ້າ, ຕິດຕາມ, ຊຸກຍູ້ ການຈັດຕັ້ງປະຕິບັດການຈາລະຈອນ ແລະ ຄວາມປອດໄພຕາມທ້ອງຖະໜົນໃຫ້ມີປະ ສິດທິຜົນສູງ; ຍົກເວັ້ນຍານພາຫະນະກົນຈັກ ທີ່ໄດ້ຮັບໃຊ້ວິຊາສະເພາະ ຂອງກ່າວລັງປ້ອງກັນຊາດ-ປ້ອງກັນ ຄວາມສະຫງົບ;
6. ຄຸ້ມຄອງຫົນແຮ່, ຊາຍ ຕາມແມ່ນໍ້າ ທີ່ພົວພັນກັບການດຳເນີນກິດຈະການຕ່າງໆ ແລະ ໂຄງການສ້າງແມ່ນໍ້າຂອງ, ຕະຟັ່ງເຈື້ອນ, ຄອງເດີນເຮືອ, ທ່າເຮືອ ແລະ ການຮ່ວມມືລາວ-ໄທ ກ່ຽວກັບການປ້ອງກັນຜົນກະທິບຕໍ່ຕະຟັ່ງ, ລະບົບນິເວດວິທະຍາຕາມແມ່ນໍ້າຂອງ ແລະ ນໍ້າເຫຼືອງ. ສ້າງວັດ, ຄຸ້ມຄອງແຫ່ງວັດສະດຸກໍສ້າງ ເປັນຕົ້ນ ບໍ່ດິນດຳ, ດິນແຕງ, ຫືນ, ຫືນແຮ່, ຊາຍ, ຫືນຫານໜໍ້, ຫືນບ້າຊານ, ຫືນບຸນ ແລະ ຫືນກໍສ້າງອື່ນໆ ທີ່ບໍ່ມີແຮ່ທາດໂດຍໄດ້ ຮັບການຢັ້ງຢືນຈາກກະຊວງພະລັງງານ ແລະ ບໍ່ແຮ່ ແລະ ໄດ້ຮັບການອະນຸມັດຈາກລັດຖະບານ;
7. ຄຸ້ມຄອງລະບົບ ຈະລາຈອນ ແລະ ຂົນສົ່ງທາງອາກາດ, ມາດຕະຖານເຕັກນິກ ແລະ ເຕັກໂນໂລຊີ ກ່ຽວກັບລະບົບ ວິທະຍຸການບິນ/ອຸດຸນິຍົມການບິນ, ສາຍການບິນ, ສະໜາມບິນ, ເດື່ນບິນ, ເຮືອບິນ, ພາຫະນະ, ວັດຖຸ ອຸປະກອນ ແລະ ສິ່ງອໍານວຍຄວາມສະດວກ ດ້ວນຄວາມປອດໄພ ແລະ ດ້ວນການປ້ອງກັນຄວາມປອດໄພ;
8. ຄຸ້ມຄອງມະຫາພາກທາງດ້ານ ການເງິນ ລວມທັງການເບີກຈ່າຍ, ການບັນຊີ, ອົບປະມານ, ຄັງເງິນ ແລະ ຊັບສິນ ຂອງຂະແໜງການໂຍຫາທິການ ແລະ ຂົນສົ່ງ ພ້ອມທັງຄຸ້ມຄອງການຈັດຕັ້ງປະຕິບັດແຜນລາຍຮັບ-ລາຍຈ່າຍ ຂອງ ກອງທຶນ ແລະ ບັນດາລັດວິສາຫະກິດທີ່ຂຶ້ນກັບກະຊວງໂຍຫາທິການ ແລະ ຂົນສົ່ງ;
9. ສິ່ງສືບຕິດປະດິດສ້າງ ຂອງພະນັກງານ-ລັດຖະກອນ ໃນການຄົ້ນຄວ້າ ວິທະຍາສາດ, ເຕັກນິກ ແລະ ເຕັກ ໂນໂລຊີ, ທັງເປັນເຈົ້າການໃນການນຳໃຊ້ຜົນຂອງການຄົ້ນຄວ້າດັ່ງກ່າວ ເຊົ້າໃນການພັດທະນາຂະແໜງການຕົນ;
10. ສ້າງ ແລະ ບັບປຸງກິຈຈັກການຈັດຕັ້ງຂອງຂະແໜງການໂຍຫາທິການ ແລະ ຂົນສົ່ງ; ຄຸ້ມຄອງ, ກໍາມີດຕໍ່ແໜ່ງ ຈານ, ສ້າງແຜນການບໍາລຸງ, ກໍ່ສ້າງ, ສັບຊ້ອນ ພະນັກງານ-ລັດຖະກອນ ລວມທັງການສິ່ງສືບຕິດບາດຍິງ-ຊາຍ,

ການປະຕິບັດນະໂຍບາຍ ແລະ ວິໄນຕໍ່ພະນັກງານ-ລັດຖະກອນ ຂອງຂະແໜງໂພທາທິການ ແລະ ຂົນສົ່ງ ໂດຍປະສານສົມທິບກັບພາກສ່ວນທີ່ກ່ຽວຂ້ອງຕາມລະບຸບທີ່ກໍານົດ;



ມາດຕາ 4 ຊອບເຂດສິດ

1. ສະໜີປັບປຸງກົງຈັກການຈັດຕັ້ງຂອງຕົນຕໍ່ລັດຖະບານ, ກໍານົດຕໍ່ເຫັນງານ, ການບັນຈຸ, ສັບຊຸ່ອນ ແລະ ຈັດວາງບຸກຄະລາກອນໃນທີ່ວຂະແໜງການໂຍຫາທິການ ແລະ ຂົນສົ່ງ ຕາມການແບ່ງຂັ້ນຄຸ້ມຄອງ;
  2. ຊື້ນໍາ ແລະ ຄຸ້ມຄອງຕາມສາຍຕັ້ງທາງດ້ານເຕັກນິກ, ວິຊາການ ໂດຍມີການແບ່ງຂັ້ນ, ແບ່ງຄວາມຮັບຜິດຊອບ ແລະ ສິດຕິກິລົງບັນຫາ ໃຫ້ອີງການປົກຄອງຫ້ອງຖິ່ນໃນການຄຸ້ມຄອງຢ່າງລະອຽດ;
  3. ຮຽກໄຮມພະນັກງານນໍາພາ-ຄຸ້ມຄອງ ແລະ ນັກວິຊາການຂອງຂະແໜງໂຍຫາທິການ ແລະ ຂົນສົ່ງ ເຊົ້າຮ່ວມປະຊຸມ ຫຼື ລາຍງານສ່ອງແສງວຽກງານ;
  4. ອອກຂໍໃກລົງ, ຄໍາສັ່ງ, ຄໍາແນະນຳ ແລະ ເຈັ້ງການກ່ຽວກັບວຽກງານຂະແໜງໂຍຫາທິການ ແລະ ຂົນສົ່ງ; ເຜີຍແຜ່ແນວທາງນະໂຍບາຍ, ກິດໝາຍ, ລະບຽບການ ແລະ ມາດຕະການຕ່າງໆທີ່ກ່ຽວຂ້ອງກັບພາລະບິດບາດຂອງກະຊວງໂຍຫາທິການ ແລະ ຂົນສົ່ງ;
  5. ອະນຸມັດໃຫ້ຫ້ອງການ, ບັນດາກິມ, ສະຖາບັນ, ກອງ ຈັດກອງປະຊຸມ, ຜິກອົບຮົມ ຫຼື ສໍາມະນາທາງດ້ານວິຊາການ;
  6. ສະໜີແຜ່ນງົບປະມານ, ສ້າງແຜ່ນລາຍຮັບ-ລາຍຈ່າຍ ແລະ ດັດເຕັ້ງງົບປະມານ ຂອງກະຊວງໂຍຫາທິການ ແລະ ຂົນສົ່ງ;
  7. ຄົ້ນຄວ້າ, ປະກອບຄໍາເຫັນ ແລະ ຕິກລົງກ່ຽວກັບການລົງທຶນພາຍໃນ ແລະ ຕ່າງປະເທດດ້ານໂຍຫາທິການ ແລະ ຂົນສົ່ງ ບັນພື້ນຖານກິດໝາຍ, ຂໍກໍານົດ ແລະ ລະບຽບການທີ່ລັດຖະບານປະກາດໃຊ້ໃນແຕ່ລະໄລຍະ;
  8. ພົວພັນ, ເຊັນສັນຍາ, ອະນຸສັນຍາ, ຮ່ວມມື, ຍາດແຍ່ງການຊ່ວຍເຫຼືອ, ການລົງທຶນຈາກພາຍໃນ ແລະ ຕ່າງປະເທດ ເພື່ອພັດທະນາວຽກງານໂຍຫາທິການ ແລະ ຂົນສົ່ງ ແລະ ວຽກງານອື່ນໆ ຕາມການມອບໝາຍ ຫຼື ຕາມການຕິກລົງຂອງລັດຖະບານ ບັນພື້ນຖານກິດໝາຍ, ລະບຽບການທີ່ກໍານົດໄວ້;
  9. ຄຸ້ມຄອງ ແລະ ກວດກາ ການນໍາໃຊ້ງົບປະມານໃນຂະແໜງໂຍຫາທິການ ແລະ ຂົນສົ່ງ ໃຫ້ໄປຕາມລະບຽບ ແລະ ກິດໝາຍ ທີ່ກໍານົດ;
  10. ປະຕິບັດສຶດອື່ນ ຕາມທີ່ໄດ້ກໍານົດໄວ້ໃນກິດໝາຍ, ລະບຽບການ ແລະ ຕາມການມອບໝາຍຂອງລັດຖະບານ, ມາຢັກລັດຖະມິນຕີ.

### ໜວດທີ 3 ໂຄງປະກອບການຈັດຕັ້ງ

#### ມາດຕາ 5 ໂຄງປະກອບກົງຈັກ

ໂຄງປະກອບກົງຈັກຂອງກະຊວງໄອທາທິການ ແລະ ຂົນສົ່ງ ປະກອບດ້ວຍ:

1. ຫ້ອງການ;
2. ກົມຈັດຕັ້ງ ແລະ ພະນັກງານ;
3. ກົມກວດກາ;
4. ກົມແຜນການ ແລະ ການຮ່ວມມື;
5. ກົມນິຕິກຳ;
6. ກົມການເງິນ;
7. ກົມຂົວຫາງ;
8. ກົມຂົນສົ່ງ;
9. ກົມເຄຫາ ແລະ ຜັງເມືອງ;
10. ກົມການບິນພິນລະເຮືອນ;
11. ກົມຫາງນໍ້າ;
12. ກົມຫາງລົດໄຟ;
13. ກົມນ້ຳປະປາ;
14. ສະຖາບັນຄົ້ນຄວ້າໄອທາທິການ ແລະ ຂົນສົ່ງ;
15. ສະຖາບັນຝຶກອົບຮົມໄອທາທິການ ແລະ ຂົນສົ່ງ;
16. ກອງສະຫາມບິນລາວ;
17. ກອງຈາລະຈອນຫາງອາກາດລາວ.

ທີ່ວ່ານໍ້າວຍວິຊາການລະດັບສອງຂັ້ນກັບກະຊວງປະກອບມີ:

1. ກອງຄຸ້ມຄອງຫາງລົດໄຟ

ກົງຈັກການຈັດຕັ້ງຂອງຫ້ອງຖິ່ນຢູ່ພາຍໃຕ້ການຂັ້ນດ້ານວິຊາການຂອງກະຊວງໄອທາທິການ ແລະ ຂົນສົ່ງມີຄື:

1. ຂັ້ນແຂວງ ມີພະແນກໄອທາທິການ ແລະ ຂົນສົ່ງ;
2. ຂັ້ນເມືອງ ມີຫ້ອງການໄອທາທິການ ແລະ ຂົນສົ່ງ.

#### ມາດຕາ 6 ໂຄງປະກອບບຸກຄະລາກອນ

ບຸກຄະລາກອນຂອງກະຊວງໄອທາທິການ ແລະ ຂົນສົ່ງ ປະກອບມີ:

##### ກ. ຂັ້ນກະຊວງ

1. ລັດຖະມົນຕີກະຊວງ 01 ທ່ານ ຮັບຜິດຊອບຕໍ່ລັດຖະບານ, ນາຍົກລັດຖະມົນຕີ ແລະ ຮອງນາຍົກລັດຖະມົນຕີ ຜູ້ຂັ້ນນຳຂົງເຂດວຽກງານໄອທາທິການ ແລະ ຂົນສົ່ງ ໃນການຄຸ້ມຄອງມະຫາພາກຕາມຂະແໜງການຕິນ ຮັບຜິດຊອບ ຂຶ້ງມີສິດ ແລະ ຫ້າທີ່ ຕາມທີ່ໄດ້ກໍານົດໄວ້ໃນກົດໝາຍວ່າດ້ວຍລັດຖະບານ;

ໃນເວລາຕີດຂັດ ລັດຖະມົນຕີກະຊວງ ຕ້ອງມອບສິດໃຫ້ຮອງລັດຖະມົນຕີທ່ານໃດໜຶ່ງເປັນຜູ້ຮັກສາການແທນ.

2. ຮອງລັດຖະມົນຕີຈໍານວນໜຶ່ງ ຂ່ວຍລັດຖະມົນຕີກະຊວງ ໃນການຊື້ນໍາວຽກງານຂອງຕົນ, ຮັບຜິດຊອບວຽກງານໃດໜຶ່ງຕາມການມອບໝາຍຂອງລັດຖະມົນຕີກະຊວງ;  
ຮອງລັດຖະມົນຕີເປັນຜູ້ຮັກສາການແທນ ໃນເວລາລັດຖະມົນຕີກະຊວງຕິດຂັດ.
3. ຫົວໜ້າຫ້ອງການ, ຫົວໜ້າກິມ, ຫົວໜ້າອີງການລັດທຽບເທົ່າກິມ, ຮອງຫົວໜ້າຫ້ອງການ, ຮອງຫົວໜ້າກິມ, ຮອງຫົວໜ້າອີງການລັດທຽບເທົ່າກິມ, ຫົວໜ້າພະແນກ, ຮອງຫົວໜ້າພະແນກ ແລະ ລັດຖະກອນວິຊາການຈໍານວນໜຶ່ງ ຕາມການກຳນົດຕຳແໜ່ງງານ.

## ຂ. ພະແນກໄໂຍທາທິການ ແລະ ຂົນສົ່ງຂັ້ນແຂວງ ແລະ ຫ້ອງການໄໂຍທາທິການ ແລະ ຂົນສົ່ງຂັ້ນເມືອງ

1. ຂັ້ນແຂວງ ມີຫົວໜ້າ ແລະ ຮອງຫົວໜ້າພະແນກ, ຫົວໜ້າ ແລະ ຮອງຫົວໜ້າຂະແໜງ ແລະ ລັດຖະກອນວິຊາການ ຕາມການກຳນົດຕຳແໜ່ງງານ;
2. ຂັ້ນເມືອງ ມີຫົວໜ້າຫ້ອງການ, ຮອງຫົວໜ້າຫ້ອງການ, ຫົວໜ້າ ແລະ ຮອງຫົວໜ້າໜ່ວຍງານ ແລະ ລັດຖະກອນວິຊາການຕາມການກຳນົດຕຳແໜ່ງງານ.

ການບັນຈຸ, ສັບຊ້ອນ, ແຕ່ງຕັ້ງ, ຍົກຍ້າຍ ຫຼື ປິດຕຳແໜ່ງ ແມ່ນປະຕິບັດຕາມກົດໝາຍ ແລະ ລະບຽບການທີ່ກໍານົດໄວ້.

## ໜົມວັດທີ 4 ຫຼັກການ ແລະ ແບບແຜນວິທີເຮັດວຽກ

### ມາດຕາ 7 ຫຼັກການ

1. ປະຕິບັດຫຼັກການລວມສູນປະຊາທິປະໄຕ, ຕິກລົງເປັນຫຼຸ່ມະນະກ່ຽວກັບບັນຫາລວມຂອງກະຊວງໄໂຍທາທິການ ແລະ ຂົນສົ່ງ;
2. ປະຕິບັດລະບອບຫົວໜ້າດຽວ, ແບ່ງງານໃຫ້ບຸກຄົນຮັບຜິດຊອບຢ່າງຈະແຈ້ງ ແລະ ເສີມຂະຫຍາຍຫົວຄິດປະດິດສ້າງຂອງພະນັກງານ-ລັດຖະກອນທຸກລະດັບ;
3. ທຸກການເຄື່ອນໄຫວຂອງກະຊວງໄໂຍທາທິການ ແລະ ຂົນສົ່ງ ແລະ ພະນັກງານ-ລັດຖະກອນ ແມ່ນອີງໃສ່ລະບຽບກົດໝາຍ ແລະ ຫຼັກການລວມຂອງລັດຖະບານ, ນໍາເອົາແນວທາງນະໄຍບາຍຂອງພັກ ແລະ ລັດຖະບານມາຈັດຕັ້ງຜັນຂະຫຍາຍໃຫ້ໄດ້ຮັບຜົນດີ.

### ມາດຕາ 8 ແບບແຜນວິທີເຮັດວຽກ

1. ເຮັດວຽກມີແຜນການ, ແຜນງານ ແລະ ໂຄງການລະອຽດ; ແກ້ໄຂວຽກງານຢ່າງມີຈຸດສຸມ ແລະ ມີເປົ້າໝາຍໃນແຕ່ລະໄລຍະ, ປະສານສົມທີບຢ່າງແໜ້ນແໜ້ນກັບຂະແໜງການອື່ນ ແລະ ອົງການປົກຄອງຫ້ອງເຖິ່ນ ແນໃສ່ໜູນໃຊ້ກໍາລັງແຮງຂອງທຸກພາກສ່ວນ ເພື່ອພັດທະນາວຽກງານຂະແໜງ ໄໂຍທາທິການ ແລະ ຂົນສົ່ງ;

- ເຮັດວຽກມີການກວດກາ, ຕິດຕາມຊຸກຍູ້, ສະຫຼຸບຖອດຖອນບົດຮຽນ, ຕີລາຄາຜົນໄດ້ຮັບ-ຜົນແສຍ ພ້ອມທັງປະຕິບັດລາຍງານສ່ອງແສງປ່າງເຂັ້ມງວດ;
- ປະຕິບັດລະບອບປະຊຸມປະຈຳເຕືອນ, 3 ເດືອນ, 6 ເດືອນ, ປະຈຳປີ ຫຼື ກອງປະຊຸມວິຊາການ ແລະ ປະຕິບັດລະບອບລາຍງານໃຫ້ລັດຖະບານ ແລະ ນາຍົກລັດຖະມົນຕີເປັນປົກກະຕິ;
- ປະຕິບັດການພົວພັນປະສານງານພາຍໃນ ແລະ ພາຍນອກ ໃຫ້ສອດຄ່ອງຕາມລະບຽບຫຼັກການ.

## ໝວດທີ 5 ບົດບັນຍັດສຸດທ້າຍ

### ມາດຕາ 9 ອົບປະມານ ແລະ ຕາປະທັບ

ກະຊວງໄຍທາທິການ ແລະ ຂົນສົ່ງ ມົງປະມານ ແລະ ຕາປະທັບຂອງຕົນ ເພື່ອຮັບໃຊ້ເຄື່ອນໄຫວວຽກງານທາງລັດຖະການ ຕາມກົດໝາຍ ແລະ ລະບຽບການ ທີ່ກ່ຽວຂ້ອງ.

### ມາດຕາ 10 ການຜົນຂະຫຍາຍ

ມອບໃຫ້ລັດຖະມົນຕີກະຊວງໄຍທາທິການ ແລະ ຂົນສົ່ງ ເປັນຜູ້ອອກຂໍຕິກລົງວ່າດ້ວຍການຈັດຕັ້ງ ແລະ ການຄໍ່ອນໄຫວ ຂອງຫ້ອງການ, ບັນດາ ກົມ, ສະຖາບັນ, ກອງ ແລະ ຫົວໜ່ວຍກົງຈັກວິຊາການທີ່ຂຶ້ນກັບກະຊວງ ແລະ ພະແນກໄຍທາທິການ ແລະ ຂົນສົ່ງແຂວງ, ນະຄອນຫຼວງ ແລະ ຫ້ອງການໄຍທາທິການ ແລະ ຂົນສົ່ງ ເມືອງ, ເກດສະບານ, ນະຄອນ ທີ່ລະບຸໄວ້ໃນມາດຕາ 5 ຂອງດຳລັດສະບັບນີ້.

### ມາດຕາ 11 ການຈັດຕັ້ງປະຕິບັດ

ກະຊວງໄຍທາທິການ ແລະ ຂົນສົ່ງ, ຫ້ອງວ່າການສໍານັກງານນາຍົກລັດຖະມົນຕີ, ບັນດາກະຊວງ, ອົງການລັດທຽບເທົ່າກະຊວງ, ແຂວງ, ນະຄອນຫຼວງ ຈຶ່ງຮັບຮູ້ ແລະ ຈັດຕັ້ງປະຕິບັດດໍາລັດສະບັບນີ້ຢ່າງເຂັ້ມງວດ.

### ມາດຕາ 12 ຜົນສັກສິດ

ດໍາລັດສະບັບນີ້ມີຜົນສັກສິດນັບແຕ່ວັນລົງລາຍເຊັນເປັນຕົນໄປ ແລະ ບ່ຽນແທນດໍາລັດຂອງນາຍົກລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງໄຍທາທິການ ແລະ ຂົນສົ່ງ ສະບັບເລກທີ 373/ນບ, ລົງວັນທີ 22 ຕຸລາ 2007.

ນາຍົກລັດຖະມົນຕີ



ທອງລຸນ ສີສຸລິດ